Ίωάννου Α

Ό ἡν ἀπ' ἀρχῆς, δ ἀκηκόαμεν, δ έωράκαμεν τοῖς ὀφθαλμοῖς ἡμῶν, 1 δ ἐθεασάμεθα, καὶ αὶ χεῖρες ἡμῶν ἐψηλάφησαν περὶ τοῦ λόγου τῆς ζωῆς. Καὶ ἡ ζωὴ ἐφανερώθη, καὶ ἑωράκαμεν, καὶ 2 μαρτυροῦμεν, καὶ ἀπαγγέλλομεν ὑμῖν τὴν ζωὴν τὴν αἰώνιον, ἡτις ἡν πρὸς τὸν πατέρα, καὶ ἐφανερώθη ἡμῖν. Ὁ ἑωράκαμεν 3 καὶ ἀκηκόαμεν, ἀπαγγέλλομεν ὑμῖν, ἵνα καὶ ὑμεῖς κοινωνίαν ἔχητε μεθ' ἡμῶν: καὶ ἡ κοινωνία δὲ ἡ ἡμετέρα μετὰ τοῦ πατρὸς καὶ μετὰ τοῦ υἰοῦ αὐτοῦ Ἰησοῦ χριστοῦ: καὶ ταῦτα γράφομεν ψυῖν, ἵνα ἡ χαρὰ ἡμῶν ἡ πεπληρωμένη.

Καὶ ἔστιν αὕτη ἡ ἀγγελία΄ ἣν ἀκηκόαμεν ἀπ' αὐτοῦ καὶ 5 ἀναγγέλλομεν ὑμῖν, ὅτι ὁ θεὸς φῶς ἐστίν, καὶ σκοτία ἐν αὐτῷ οὐκ ἔστιν οὐδεμία. Ἐὰν εἴπωμεν ὅτι κοινωνίαν ἔχομεν μετ' 6 αὐτοῦ, καὶ ἐν τῷ σκότει περιπατῶμεν, ψευδόμεθα, καὶ οὐ ποιοῦμεν τὴν ἀλήθειαν: ἐὰν δὲ ἐν τῷ φωτὶ περιπατῶμεν, ὡς 7 αὐτός ἐστιν ἐν τῷ φωτί, κοινωνίαν ἔχομεν μετ' ἀλλήλων, καὶ τὸ αἵμα Ἰησοῦ χριστοῦ τοῦ υἱοῦ αὐτοῦ καθαρίζει ὑμᾶς ἀπὸ πάσης

¹θεάομαι, look at, behold. ² ψηλαφάω, touch, handle. ³ φανερόω, reveal, manifest. ⁴ ἀπαγγέλλω, announce, report. ⁵ κοινωνία, ας, ἡ, fellowship, contribution. ⁶ ἡμέτερος, our, our own. ⁷ ἀγγελία, ας, ἡ, message. ⁸ ἀναγγέλλω, announce, report. ⁹ σκοτία, ας, ἡ, darkness. ¹⁰ σκότος, ους, τό, darkness. ¹¹ ψεύδομαι, lie. ¹² καθαρίζω, cleanse, make clean.

Ίωάννου Α 1:8 Byzantine NT

άμαρτίας. Ἐὰν εἴπωμεν ὅτι ἁμαρτίαν οὐκ ἔχομεν, ἑαυτοὺς 8 πλανῶμεν, καὶ ἡ ἀλήθεια οὐκ ἔστιν ἐν ἡμῖν. Ἐὰν ὁμολογῶμεν 9 τὰς ἁμαρτίας ἡμῶν, πιστός ἐστιν καὶ δίκαιος ἴνα ἀφῆ ἡμῖν τὰς ἁμαρτίας, καὶ καθαρίση ἡμᾶς ἀπὸ πάσης ἀδικίας. Έὰν εἴπωμεν 10 ὅτι οὐχ ἡμαρτήκαμεν, ψεύστην ποιοῦμεν αὐτόν, καὶ ὁ λόγος αὐτοῦ οὐκ ἔστιν ἐν ἡμῖν.

Τεκνία μου, ταῦτα γράφω ὑμῖν, ἵνα μὴ ἁμάρτητε. Καὶ ἐάν τις 2 ἀμάρτη, παράκλητον ἔχομεν πρὸς τὸν πατέρα, Ἰησοῦν χριστὸν δίκαιον: καὶ αὐτὸς ἱλασμός ἐστιν περὶ τῶν ἁμαρτιῶν ἡμῶν: οὐ 2 περὶ τῶν ἡμετέρων δὲ μόνον, ἀλλὰ καὶ περὶ ὅλου τοῦ κόσμου. 3 Καὶ ἐν τούτῳ γινώσκομεν ὅτι ἐγνώκαμεν αὐτόν, ἐὰν τὰς ἐντολὰς αὐτοῦ τηρῶμεν. Ὁ λέγων, Ἔγνωκα αὐτόν, καὶ τὰς ἐντολὰς 4 αὐτοῦ μὴ τηρῶν, ψεύστης ἐστίν, καὶ ἐν τούτῳ ἡ ἀλήθεια οὐκ ἔστιν: ὅς δ' ἄν τηρῇ αὐτοῦ τὸν λόγον, ἀληθῶς ἐν τούτῳ ἡ ἀγάπη 5 τοῦ θεοῦ τετελείωται. Έν τούτῳ γινώσκομεν ὅτι ἐν αὐτῷ ἐσμέν: ὁ λέγων ἐν αὐτῷ μένειν ὀφείλει, καθὼς ἐκεῖνος περιεπάτησεν, 6 καὶ αὐτὸς οὕτως περιπατεῖν.

¹πλανάω, deceive, lead astray. ² ὁμολογέω, confess, profess. ³ καθαρίζω, cleanse, make clean. ⁴ ἀδικία, ας, ἡ, unrighteousness. ⁵ ἀμαρτάνω, sin. ⁶ ψεύστης, ου, ὁ, liar, deceiver. ⁷ τεκνίον, ου, τό, little child. ⁸ παράκλητος, ου, ὁ, helper, advocate. ⁹ ἰλασμός, οῦ, ὁ, atoning sacrifice. ¹⁰ ἡμέτερος, our, our own. ¹¹ ἀληθῶς, truly, really. ¹² τελειόω, fill, fulfill. ¹³ ὀφείλω, owe, ought.

Byzantine NT Υωάννου Α 2:7

Αδελφοί, οὐκ ἐντολὴν καινὴν 'γράφω ὑμῖν, ἀλλ' ἐντολὴν παλαιάν, ⁷

ἣν εἴχετε ἀπ' ἀρχῆς: ἡ ἐντολὴ ἡ παλαιά ² ἐστιν ὁ λόγος ὃν
ἀκούσατε ἀπ' ἀρχῆς. Πάλιν ἐντολὴν καινὴν ¹ γράφω ὑμῖν, ὅ 8

ἐστιν ἀληθὲς ³ ἐν αὐτῷ καὶ ἐν ὑμῖν: ὅτι ἡ σκοτία ⁴ παράγεται, ⁵ καὶ
τὸ φῶς τὸ ἀληθινὸν ⁶ ἤδη φαίνει. ⁷ Ὁ λέγων ἐν τῷ φωτὶ εἶναι καὶ ⁹

τὸν ἀδελφὸν αὐτοῦ μισῶν, ⁸ ἐν τῇ σκοτίᾳ ⁴ ἐστὶν ἔως ἄρτι. ⁹ Ο 10
ἀγαπῶν τὸν ἀδελφὸν αὐτοῦ ἐν τῷ φωτὶ μένει, καὶ σκάνδαλον ¹⁰ ἐν
αὐτῷ οὐκ ἔστιν. Ὁ δὲ μισῶν ⁸ τὸν ἀδελφὸν αὐτοῦ ἐν τῇ σκοτίᾳ ⁴ 11
ἐστίν, καὶ ἐν τῇ σκοτίᾳ ⁴ περιπατεῖ, καὶ οὐκ οἶδεν ποῦ ¹¹ ὑπάγει,
ὅτι ἡ σκοτία ⁴ ἐτύφλωσεν ¹² τοὺς ὀφθαλμοὺς αὐτοῦ.

Γράφω ὑμῖν, τεκνία, 3 ὅτι ἀφέωνται ὑμῖν αἱ ἁμαρτίαι διὰ τὸ ὄνομα 12 αὐτοῦ. Γράφω ὑμῖν, πατέρες, ὅτι ἐγνώκατε τὸν ἀπ' ἀρχῆς. 13 Γράφω ὑμῖν, νεανίσκοι, 4 ὅτι νενικήκατε 5 τὸν πονηρόν. Γράφω ὑμῖν, παιδία, ὅτι ἐγνώκατε τὸν πατέρα. Έγραψα ὑμῖν, πατέρες, 14 ὅτι ἐγνώκατε τὸν ἀπ' ἀρχῆς. Έγραψα ὑμῖν, νεανίσκοι, 5 ὅτι ἰσχυροί ἐστε, καὶ ὁ λόγος τοῦ θεοῦ ἐν ὑμῖν μένει, καὶ νενικήκατε τὸν πονηρόν. Μὴ ἀγαπᾶτε τὸν κόσμον, μηδὲ τὰ ἐν τῷ κόσμῳ. 15 Ἐάν τις ἀγαπᾶ τὸν κόσμον, οὐκ ἔστιν ἡ ἀγάπη τοῦ πατρὸς ἐν

¹ καινός, new, fresh. ² παλαιός, old, ancient. ³ ἀληθής, true, unconcealed. ⁴ σκοτία, ας, ή, darkness. ⁵ παράγω, pass by, depart. ⁶ ἀληθινός, true, genuine. ⁷ φαίνω, shine, appear. ⁸ μισέω, hate, detest. ⁹ ἄρτι, now, just now. ¹⁰ σκάνδαλον, ου, τό, cause of stumbling, snare. ¹¹ πού, somewhere, about. ¹² τυφλόω, blind, make blind. ¹³ τεκνίον, ου, τό, little child. ¹⁴ νεανίσκος, ου, ό, youth, young man. ¹⁵ νικάω, overcome, conquer. ¹⁶ ἰσχυρός, strong, mighty.

Ἰωάννου Α 2:16 Byzantine NT

αὐτῷ. Ὁτι πᾶν τὸ ἐν τῷ κόσμῳ, ἡ ἐπιθυμία τῆς σαρκός, καὶ ἡ 16 ἐπιθυμία τῶν ὀφθαλμῶν, καὶ ἡ ἀλαζονεία τοῦ βίου, οὐκ ἔστιν ἐκ τοῦ πατρός, ἀλλ ἐκ τοῦ κόσμου ἐστίν. Καὶ ὁ κόσμος 17 παράγεται, καὶ ἡ ἐπιθυμία αὐτοῦ: ὁ δὲ ποιῶν τὸ θέλημα τοῦ θεοῦ μένει εἰς τὸν αἰῶνα.

 Π αιδία, ἐσχάτη ὥρα ἐστίν: καὶ καθὼς ἠκούσατε ὅτι ὁ ἀντίχριστος 2 18 καὶ νῦν ἀντίχριστοι πολλοὶ γεγόνασιν: γινώσκομεν ότι ἐσχάτη ὥρα ἐστίν. Ἐξ ἡμῶν ἐξῆλθον, ἀλλ' οὐκ 19 ἦσαν ἐξ ἡμῶν: εἰ γὰρ ἦσαν ἐξ ἡμῶν, μεμενήκεισαν ἂν μεθ' ἡμῶν: άλλ' ἴνα φανερωθῶσιν 7 ὅτι οὐκ εἰσὶν πάντες ἐξ ἡμῶν. Καὶ ὑμεῖς 20 χρίσμα ἔχετε ἀπὸ τοῦ ἀγίου, καὶ οἴδατε πάντα. Οὐκ ἔγραψα 21 ύμῖν ὅτι οὐκ οἴδατε τὴν ἀλήθειαν, ἀλλ' ὅτι οἴδατε αὐτήν, καὶ ὅτι πᾶν ψεῦδος ἐκ τῆς ἀληθείας οὐκ ἔστιν. Τίς ἐστιν ὁ ψεύστης, 10 εἰ 22 μὴ ὁ ἀρνούμενος ότι Ἰησοῦς οὐκ ἔστιν ὁ χριστός; Οὖτός ἐστιν ὁ άντίχριστος, δ άρνούμενος τον πατέρα καὶ τὸν υἱόν. Πᾶς δ 23άρνούμενος τον υίὸν οὐδὲ τὸν πατέρα ἔχει. Υμεῖς οὖν ὃ 24 ήκούσατε ἀπ' ἀρχῆς, ἐν ὑμῖν μενέτω. Ἐὰν ἐν ὑμῖν μείνῃ ὁ ἀπ' άρχῆς ἡκούσατε, καὶ ὑμεῖς ἐν τῷ υἱῷ καὶ ἐν τῷ πατρὶ μενεῖτε. 25 Καὶ αὕτη ἐστὶν ἡ ἐπαγγελία ἣν αὐτὸς ἐπηγγείλατο 12 ἡμῖν, τὴν

¹ ἐπιθυμία, ας, ἡ, desire, passion. ² ἀλαζονεία, ας, ἡ, pretension, arrogance. ³ βίος, ου, ὁ, life, manner of life. ⁴παράγω, pass by, depart. ⁵ ἀντίχριστος, ου, ὁ, antichrist. ⁶ ὅθεν, from where, from which. ⁷ φανερόω, reveal, manifest. ⁸ χρίσμα, ατος, τό, anointing. ⁹ ψεῦδος, ους, τό, lie. ¹⁰ ψεύστης, ου, ὁ, liar, deceiver. ¹¹ ἀρνέομαι, deny, repudiate. ¹² ἐπαγγέλλομαι, promise, profess.

Byzantine NT Υωάννου Α 2:26

ζωὴν τὴν αἰώνιον. Ταῦτα ἔγραψα ὑμῖν περὶ τῶν πλανώντων 26 ὑμᾶς. Καὶ ὑμεῖς, τὸ χρίσμα² ὁ ἐλάβετε ἀπ' αὐτοῦ ἐν ὑμῖν μένει, 27 καὶ οὐ χρείαν ἔχετε ἵνα τις διδάσκῃ ὑμᾶς: ἀλλ' ὡς τὸ αὐτὸ χρίσμα² διδάσκει ὑμᾶς περὶ πάντων, καὶ ἀληθές ἐστιν, καὶ οὐκ ἔστιν ψεῦδος, καὶ καθὼς ἐδίδαξεν ὑμᾶς, μενεῖτε ἐν αὐτῷ. Καὶ 28 νῦν, τεκνία, μένετε ἐν αὐτῷ: ἵνα ὅταν φανερωθῆ, ἔχωμεν παρρησίαν, καὶ μὴ αἰσχυνθῶμεν ἀπ' αὐτοῦ ἐν τῆ παρουσία αὐτοῦ. Ἐὰν εἰδῆτε ὅτι δίκαιός ἐστιν, γινώσκετε ὅτι πᾶς ὁ ποιῶν 29 τὴν δικαιοσύνην ἐξ αὐτοῦ γεγέννηται.

"Ίδετε ποταπὴν ἀγάπην δέδωκεν ἡμῖν ὁ πατήρ, ἵνα τέκνα θεοῦ 3 κληθῶμεν. Διὰ τοῦτο ὁ κόσμος οὐ γινώσκει ὑμᾶς, ὅτι οὐκ ἔγνω αὐτόν. ἀγαπητοί, νῦν τέκνα θεοῦ ἐσμέν, καὶ οὔπω ἐφανερώθη 2 τί ἐσόμεθα: οἴδαμεν δὲ ὅτι ἐὰν φανερωθῆ, ὅμοιοι ἀὐτῷ ἐσόμεθα, ὅτι ὀψόμεθα αὐτὸν καθώς ἐστιν. Καὶ πᾶς ὁ ἔχων τὴν ἐλπίδα 3 ταύτην ἐπ' αὐτῷ ἀγνίζει ἐαυτόν, καθὼς ἐκεῖνος ἀγνός ἐστιν. 4 Πᾶς ὁ ποιῶν τὴν ἁμαρτίαν, καὶ τὴν ἀνομίαν ποιεῖ: καὶ ἡ ἀμαρτία ἐστὶν ἡ ἀνομία. Καὶ οἴδατε ὅτι ἐκεῖνος ἐφανερώθη, ὅνα 5 τὰς ἀμαρτίας ἡμῶν ἄρη: καὶ ἀμαρτία ἐν αὐτῷ οὐκ ἔστιν. Πᾶς ὁ 6

¹ πλανάω, deceive, lead astray. ²χρῖσμα, ατος, τό, anointing. ³χρεία, ας, ή, need, necessity. ⁴ ἀληθής, true, unconcealed. ⁵ ψεῦδος, ους, τό, lie. ⁶ τεκνίον, ου, τό, little child. ⁷ φανερόω, reveal, manifest. ⁸ παρρησία, ας, ή, boldness, confidence. ⁹ αἰσχύνομαι, dishonor, put to shame. ¹⁰ παρουσία, ας, ή, presence, coming. ¹¹ ποταπός, what kind of? what type of? ¹² οὔπω, not yet. ¹³ ὅμοιος, like, similar. ¹⁴ ἀγνίζω, purify, cleanse. ¹⁵ ἀγνός, pure, holy. ¹⁶ ἀνομία, ας, ή, lawlessness, iniquity.

Ἰωάννου Α 3:7 Byzantine NT

έν αὐτῷ μένων οὐχ ἁμαρτάνει: πᾶς ὁ ἁμαρτάνων οὐχ ἑώρακεν αὐτόν, οὐδὲ ἔγνωκεν αὐτόν. Τεκνία, μηδεὶς πλανάτω ὑμᾶς: ὁ 7ποιών την δικαιοσύνην δίκαιός έστιν, καθώς έκεῖνος δίκαιός έστιν: ὁ ποιῶν τὴν ἁμαρτίαν ἐκ τοῦ διαβόλου ἐστίν, ὅτι ἀπ' 8 άρχῆς ὁ διάβολος⁴ άμαρτάνει.¹ Εἰς τοῦτο ἐφανερώθη⁵ ὁ υίὸς τοῦ θεοῦ, ἵνα λύση τὰ ἔργα τοῦ διαβόλου. Πᾶς ὁ γεγεννημένος ἐκ 🤊 τοῦ θεοῦ ἁμαρτίαν οὐ ποιεῖ, ὅτι σπέρμα΄ αὐτοῦ ἐν αὐτῷ μένει: καὶ οὐ δύναται ἁμαρτάνειν, ότι ἐκ τοῦ θεοῦ γεγέννηται. Ἐν 10 τούτω φανερά[®] ἐστιν τὰ τέκνα τοῦ θεοῦ καὶ τὰ τέκνα τοῦ διαβόλου: πᾶς ὁ μὴ ποιῶν δικαιοσύνην οὐκ ἔστιν ἐκ τοῦ θεοῦ, καὶ ὁ μὴ ἀγαπῶν τὸν ἀδελφὸν αὐτοῦ. Ὁτι αὕτη ἐστὶν ἡ ἀγγελία 11 ἣν ἠκούσατε ἀπ' ἀρχῆς, ἵνα ἀγαπῶμεν ἀλλήλους: οὐ καθὼς Κάϊν 12 έκ τοῦ πονηροῦ ἦν, καὶ ἔσφαξεν τον ἀδελφον αὐτοῦ. Καὶ χάριν τίνος ἔσφαξεν αὐτόν; "Οτι τὰ ἔργα αὐτοῦ πονηρὰ ἦν, τὰ δὲ τοῦ άδελφοῦ αὐτοῦ δίκαια.

Μὴ θαυμάζετε, 3 ἀδελφοί μου, εἰ μισεί 5 ὑμᾶς ὁ κόσμος: ἡμεῖς 13
οἴδαμεν ὅτι μεταβεβήκαμεν έκ τοῦ θανάτου εἰς τὴν ζωήν, ὅτι
ἀγαπῶμεν τοὺς ἀδελφούς. Ὁ μὴ ἀγαπῶν τὸν ἀδελφόν, μένει ἐν

¹ ἀμαρτάνω, sin. ²τεκνίον, ου, τό, little child. ³πλανάω, deceive, lead astray. ⁴ διάβολος, ου, ό, slanderer, accuser. ⁵ φανερόω, reveal, manifest. ⁶λύω, untie, loose. ⁷ σπέρμα, τος, τό, seed, offspring. ⁸ φανερός, manifest, apparent. ⁹ ἀγγελία, ας, ή, message. ¹⁰ Κάϊν, ό, Cain. ¹¹ σφάζω, slay. ¹² χάριν, in favor of, for the pleasure of. ¹³ θαυμάζω, am amazed, marvel at. ¹⁴ μισέω, hate, detest. ¹⁵ μεταβαίνω, depart, leave.

Byzantine NT 'Ιωάννου Α 3:15

τῷ θανάτῳ. Πᾶς ὁ μισῶν τὸν ἀδελφὸν αὐτοῦ ἀνθρωποκτόνος έστίν: καὶ οἴδατε ὅτι πᾶς ἀνθρωποκτόνος ὁ οὐκ ἔχει ζωὴν αἰώνιον έν έαυτῷ μένουσαν. Ἐν τούτῳ ἐγνώκαμεν τὴν ἀγάπην, ὅτι 16 έκεῖνος ὑπὲρ ἡμῶν τὴν ψυχὴν αὐτοῦ ἔθηκεν: καὶ ἡμεῖς όφείλομεν ύπερ των άδελφων τὰς ψυχὰς τιθέναι. "Ος δ' ἄν ἔχη 17 τὸν βίον τοῦ κόσμου, καὶ θεωρῆ τὸν ἀδελφὸν αὐτοῦ χρείαν 5 ἔχοντα, καὶ κλείση τὰ σπλάγχνα αὐτοῦ ἀπ' αὐτοῦ, πῶς ἡ ἀγάπη τοῦ θεοῦ μένει ἐν αὐτῷ; Τεκνία⁸ μου, μὴ ἀγαπῶμεν λόγῳ μηδὲ 18 τῆ γλώσση, ἀλλ' ἐν ἔργω καὶ ἀληθεία. Καὶ ἐν τούτω γινώσκομεν 19 ότι ἐκ τῆς ἀληθείας ἐσμέν, καὶ ἔμπροσθεν αὐτοῦ πείσομεν τὰς καρδίας ήμῶν, ὅτι ἐὰν καταγινώσκη ο ἡμῶν ἡ καρδία, ὅτι μείζων 20 έστὶν ὁ θεὸς τῆς καρδίας ἡμῶν, καὶ γινώσκει πάντα. Άγαπητοί, 21 έὰν ἡ καρδία ἡμῶν μὴ καταγινώσκῃ 10 ἡμῶν, παρρησίαν 11 ἔχομεν πρὸς τὸν θεόν, καὶ ὃ ἐὰν αἰτῶμεν, λαμβάνομεν παρ' αὐτοῦ, ὅτι 22 τὰς ἐντολὰς αὐτοῦ τηροῦμεν, καὶ τὰ ἀρεστὰ 12 ἐνώπιον αὐτοῦ ποιούμεν. Καὶ αὕτη ἐστὶν ἡ ἐντολὴ αὐτοῦ, ἵνα πιστεύσωμεν τῷ 23 ονόματι τοῦ υἱοῦ αὐτοῦ Ἰησοῦ χριστοῦ, καὶ ἀγαπῶμεν ἀλλήλους, καθώς ἔδωκεν ἐντολήν. Καὶ ὁ τηρών τὰς ἐντολὰς αὐτοῦ ἐν αὐτῷ 24 μένει, καὶ αὐτὸς ἐν αὐτῷ. Καὶ ἐν τούτῳ γινώσκομεν ὅτι μένει ἐν

¹ μισέω, hate, detest. ² ἀνθρωποκτόνος, ου, ό, murderer. ³ ὀφείλω, owe, ought. ⁴ βίος, ου, ό, life, manner of life. ⁵ χρεία, ας, ή, need, necessity. ⁶ κλείω, shut, shut up. ⁷ σπλάγχνα, ων, τά, bowels, compassion. ⁸ τεκνίον, ου, τό, little child. ⁹ ἔμπροσθεν, in front of, before (gen). ¹⁰ καταγινώσκω, condemn, blame. ¹¹ παρρησία, ας, ή, boldness, confidence. ¹² ἀρεστός, pleasing, desirable.

Ίωάννου Α 4:2

ήμῖν, ἐκ τοῦ πνεύματος οὖ ἡμῖν ἔδωκεν.

Άγαπητοί, μὴ παντὶ πνεύματι πιστεύετε, ἀλλὰ δοκιμάζετε $^{\scriptscriptstyle 1}$ τὰ 4πνεύματα, εἰ ἐκ τοῦ θεοῦ ἐστίν: ὅτι πολλοὶ ψευδοπροφῆται ΄ έξεληλύθασιν είς τὸν κόσμον. Ἐν τούτω γινώσκεται τὸ πνεῦμα 2 τού θεού: παν πνεύμα δ όμολογεί Ἰησούν χριστὸν ἐν σαρκὶ έληλυθότα ἐκ τοῦ θεοῦ ἐστίν: καὶ πᾶν πνεῦμα ὃ μὴ ὁμολογεί 3 Ίησοῦν χριστὸν ἐν σαρκὶ ἐληλυθότα, ἐκ τοῦ θεοῦ οὐκ ἔστιν: καὶ τοῦτό ἐστιν τὸ τοῦ ἀντιχρίστου, ὁ ἀκηκόατε ὅτι ἔρχεται, καὶ νῦν ἐν τῷ κόσμῳ ἐστὶν ἤδη. Ύμεῖς ἐκ τοῦ θεοῦ ἐστέ, τεκνία, ٔ καὶ $\,{}^4$ νενικήκατε αὐτούς: ὅτι μείζων ἐστὶν ὁ ἐν ὑμῖν ἢ ὁ ἐν τῷ κόσμῳ. 5 Αὐτοὶ ἐκ τοῦ κόσμου εἰσίν: διὰ τοῦτο ἐκ τοῦ κόσμου λαλοῦσιν, καὶ ὁ κόσμος αὐτῶν ἀκούει. Ἡμεῖς ἐκ τοῦ θεοῦ ἐσμέν: ὁ 6 γινώσκων τὸν θεόν, ἀκούει ἡμῶν: ὃς οὐκ ἔστιν ἐκ τοῦ θεοῦ, οὐκ άκούει ήμων. Έκ τούτου γινώσκομεν τὸ πνεύμα τῆς άληθείας καὶ τὸ πνεῦμα τῆς πλάνης.

Άγαπητοί, ἀγαπῶμεν ἀλλήλους: ὅτι ἡ ἀγάπη ἐκ τοῦ θεοῦ ἐστίν, ७
 καὶ πᾶς ὁ ἀγαπῶν ἐκ τοῦ θεοῦ γεγέννηται, καὶ γινώσκει τὸν θεόν.
 Ὁ μὴ ἀγαπῶν οὐκ ἔγνω τὸν θεόν: ὅτι ὁ θεὸς ἀγάπη ἐστίν. Ἐν 8

¹ δοκιμάζω, prove, approve. ² ψευδοπροφήτης, ου, ό, false prophet. ³ όμολογέω, confess, profess. ⁴ ἀντίχριστος, ου, ό, antichrist. ⁵ τεκνίον, ου, τό, little child. ⁶ νικάω, overcome, conquer. ⁷ πλάνη, ης, ή, wandering, error.

Byzantine NT Υωάννου Α 4:10

τούτω ἐφανερώθη¹ ἡ ἀγάπη τοῦ θεοῦ ἐν ἡμῖν, ὅτι τὸν υἱὸν αὐτοῦ τὸν μονογενη ἀπέσταλκεν ὁ θεὸς εἰς τὸν κόσμον, ἵνα ζήσωμεν δι' αὐτοῦ. Ἐν τούτω ἐστὶν ἡ ἀγάπη, οὐχ ὅτι ἡμεῖς ἠγαπήσαμεν 10 τὸν θεόν, ἀλλ' ὅτι αὐτὸς ἡγάπησεν ἡμᾶς, καὶ ἀπέστειλεν τὸν υἱὸν αὐτοῦ ίλασμὸν περὶ τῶν ἁμαρτιῶν ἡμῶν. Ἀγαπητοί, εἰ οὕτως ὁ 11 θεὸς ἠγάπησεν ἡμᾶς, καὶ ἡμεῖς ὀφείλομεν † ἀλλήλους ἀγαπᾶν. 12 Θεὸν οὐδεὶς πώποτε τεθέαται: ἐὰν ἀγαπῶμεν ἀλλήλους, ὁ θεὸς έν ήμῖν μένει, καὶ ἡ ἀγάπη αὐτοῦ τετελειωμένη ἐστὶν ἐν ἡμῖν. 13 Έν τούτω γινώσκομεν ὅτι ἐν αὐτῷ μένομεν καὶ αὐτὸς ἐν ἡμῖν, ότι ἐκ τοῦ πνεύματος αὐτοῦ δέδωκεν ἡμῖν. $\overline{ ext{Ka}}$ ὶ ἡμεῖς τεθεάμεθα $^{\circ}$ 14 καὶ μαρτυροῦμεν ὅτι ὁ πατὴρ ἀπέσταλκεν τὸν υίὸν σωτῆρα τοῦ κόσμου. Ὁς ἂν ὁμολογήση ὅτι Ἰησοῦς ἐστὶν ὁ υίὸς τοῦ θεοῦ, ὁ 15 θεὸς ἐν αὐτῷ μένει, καὶ αὐτὸς ἐν τῷ θεῷ. Καὶ ἡμεῖς ἐγνώκαμεν 16 καὶ πεπιστεύκαμεν τὴν ἀγάπην ἣν ἔχει ὁ θεὸς ἐν ἡμῖν. Ὁ θεὸς άγάπη ἐστίν, καὶ ὁ μένων ἐν τῆ ἀγάπη, ἐν τῷ θεῷ μένει, καὶ ὁ θεὸς ἐν αὐτῷ μένει. Ἐν τούτῷ τετελείωται΄ ἡ ἀγάπη μεθ' ἡμῶν, 17 ἵνα παρρησίαν¹゜ἔχωμεν ἐν τῇ ἡμέρᾳ τῆς κρίσεως,¹¹ ὅτι καθὼς ἐκεῖνός ἐστιν, καὶ ἡμεῖς ἐσμὲν ἐν τῷ κόσμῳ τούτῳ. Φ ό β ος $^{^{12}}$ οὐκ 18 ἔστιν ἐν τῆ ἀγάπη, ἀλλ' ἡ τελεία 3 ἀγάπη ἔξω βάλλει τὸν φόβον, 22

¹ φανερόω, reveal, manifest. ² μονογενής, only begotten, only. ³ ίλασμός, οῦ, ὁ, atoning sacrifice. ⁴ ὀφείλω, owe, ought. ⁵ πώποτε, ever yet, any time. ⁶ θεάομαι, look at, behold. ⁷ τελειόω, fill, fulfill. ⁸ σωτήρ, ῆρος, ὁ, savior, deliverer. ⁹ ὁμολογέω, confess, profess. ¹⁰ παρρησία, ας, ή, boldness, confidence. ¹¹ κρίσις, εως, ή, judgment, judging. ¹² φόβος, ου, ὁ, fear, terror. ¹³ τέλειος, complete, perfect.

Ίωάννου Α 4:19 Byzantine NT

ὅτι ὁ φόβος κόλασιν ἔχει: ὁ δὲ φοβούμενος οὐ τετελείωται ἐν τῆ ἀγάπη. Ἡμεῖς ἀγαπώμεν αὐτόν, ὅτι αὐτὸς πρώτος ἠγάπησεν 19 ἡμᾶς. Ἐάν τις εἴπῃ ὅτι Ἁγαπῶ τὸν θεόν, καὶ τὸν ἀδελφὸν αὐτοῦ 20 μισῆ, ὑεύστης ἐστίν: ὁ γὰρ μὴ ἀγαπῶν τὸν ἀδελφὸν αὐτοῦ ὃν ἑώρακεν, τὸν θεὸν ὃν οὐχ ἑώρακεν πῶς δύναται ἀγαπᾶν; Καὶ 21 ταύτην τὴν ἐντολὴν ἔχομεν ἀπ' αὐτοῦ, ἵνα ὁ ἀγαπῶν τὸν θεόν, ἀγαπᾶ καὶ τὸν ἀδελφὸν αὐτοῦ.

Πᾶς ὁ πιστεύων ὅτι Ἰησοῦς ἐστὶν ὁ χριστός, ἐκ τοῦ θεοῦ 5 γεγέννηται: καὶ πᾶς ὁ ἀγαπῶν τὸν γεννήσαντα ἀγαπᾶ καὶ τὸν γεγεννημένον ἐξ αὐτοῦ. Ἐν τούτῳ γινώσκομεν ὅτι ἀγαπῶμεν τὰ 2 τέκνα τοῦ θεοῦ, ὅταν τὸν θεὸν ἀγαπῶμεν, καὶ τὰς ἐντολὰς αὐτοῦ τηρῶμεν. Αὕτη γάρ ἐστιν ἡ ἀγάπη τοῦ θεοῦ, ἵνα τὰς ἐντολὰς 3 αὐτοῦ τηρῶμεν: καὶ αἱ ἐντολαὶ αὐτοῦ βαρεῖαι οὐκ εἰσίν. Ὅτι 4 πᾶν τὸ γεγεννημένον ἐκ τοῦ θεοῦ νικᾶ τὸν κόσμον: καὶ αὕτη ἐστὶν ἡ νίκη ἡ νικήσασα τὸν κόσμον, ἡ πίστις ἡμῶν. Τίς ἐστιν ὁ νικῶν τὸν κόσμον, εὶ μὴ ὁ πιστεύων ὅτι Ἰησοῦς ἐστὶν ὁ υίὸς τοῦ θεοῦ; Οὖτός ἐστιν ὁ ἐλθὼν δι' ὕδατος καὶ αἵματος, Ἰησοῦς 6 χριστός: οὐκ ἐν τῷ ὕδατι μόνον, ἀλλ' ἐν τῷ ὕδατι καὶ τῷ αἵματι. Καὶ τὸ πνεῦμά ἐστιν τὸ μαρτυροῦν, ὅτι τὸ πνεῦμά ἐστιν ἡ

¹ φόβος, ου, ό, fear, terror. ² κόλασις, εως, ή, punishment, chastisement. ³ τελειόω, fill, fulfill. ⁴ μισέω, hate, detest. ⁵ ψεύστης, ου, ό, liar, deceiver. ⁶ βαρύς, heavy, burdensome. ⁷ νικάω, overcome, conquer. ⁸ νίκη, ης, ή, victory.

Byzantine NT Υωάννου Α 5:7

ἀλήθεια. "Ότι τρεῖς εἰσὶν οἱ μαρτυροῦντες, τὸ πνεῦμα, καὶ τὸ 7 τόδωρ, καὶ τὸ αἶμα: καὶ οἱ τρεῖς εἰς τὸ ἔν εἰσιν. Εἰ τὴν μαρτυρίαν 9 τῶν ἀνθρώπων λαμβάνομεν, ἡ μαρτυρία τοῦ θεοῦ μείζων ἐστίν: ὅτι αὕτη ἐστὶν ἡ μαρτυρία τοῦ θεοῦ, ἢν μεμαρτύρηκεν περὶ τοῦ υἰοῦ αὐτοῦ. Ὁ πιστεύων εἰς τὸν υἰὸν τοῦ θεοῦ ἔχει τὴν 10 μαρτυρίαν ἐν αὐτῷ: ὁ μὴ πιστεύων τῷ θεῷ ψεύστην πεποίηκεν αὐτόν, ὅτι οὐ πεπίστευκεν εἰς τὴν μαρτυρίαν, ἡν μεμαρτύρηκεν ὁ θεὸς περὶ τοῦ υἰοῦ αὐτοῦ. Καὶ αὕτη ἐστὶν ἡ μαρτυρία, ὅτι ζωὴν 11 αἰώνιον ἔδωκεν ἡμῖν ὁ θεός, καὶ αὕτη ἡ ζωὴ ἐν τῷ υἰῷ αὐτοῦ ἐστίν. Ὁ ἔχων τὸν υἰὸν ἔχει τὴν ζωήν: ὁ μὴ ἔχων τὸν υἰὸν τοῦ 12 θεοῦ τὴν ζωὴν οὐκ ἔχει.

Ταῦτα ἔγραψα ὑμῖν τοῖς πιστεύουσιν εἰς τὸ ὄνομα τοῦ υἰοῦ τοῦ 13 θεοῦ, ἵνα εἰδῆτε ὅτι ζωὴν αἰώνιον ἔχετε, καὶ ἵνα πιστεύητε εἰς τὸ ὄνομα τοῦ υἰοῦ τοῦ θεοῦ. Καὶ αὕτη ἐστὶν ἡ παρρησία³ ἣν ἔχομεν 14 πρὸς αὐτόν, ὅτι ἐάν τι αἰτώμεθα κατὰ τὸ θέλημα αὐτοῦ, ἀκούει ἡμῶν: καὶ ἐὰν οἴδαμεν ὅτι ἀκούει ἡμῶν, ὅ ἐὰν αἰτώμεθα, οἴδαμεν 15 ὅτι ἔχομεν τὰ αἰτήματα⁴ ἃ ἠτήκαμεν παρ' αὐτοῦ. Ἐάν τις ἴδῃ 16 τὸν ἀδελφὸν αὐτοῦ ἁμαρτάνοντα⁵ ἁμαρτίαν μὴ πρὸς θάνατον, αἰτήσει, καὶ δώσει αὐτῷ ζωὴν τοῖς ἁμαρτάνουσιν⁵ μὴ πρὸς

¹ μαρτυρία, ας, ή, testimony, witness. ² ψεύστης, ου, ό, liar, deceiver. ³ παρρησία, ας, ή, boldness, confidence. ⁴ αἴτημα, τος, τό, request, petition. ⁵ ἀμαρτάνω, sin.

Ίωάννου Α 5:17 Byzantine NT

θάνατον. Ἔστιν άμαρτία πρὸς θάνατον: οὐ περὶ ἐκείνης λέγω ἵνα ἐρωτήση. Πᾶσα ἀδικία ἀμαρτία ἐστίν: καὶ ἔστιν άμαρτία οὐ 17 πρὸς θάνατον.

Οἴδαμεν ὅτι πᾶς ὁ γεγεννημένος ἐκ τοῦ θεοῦ οὐχ ἁμαρτάνει: ἀλλ' 18 ὁ γεννηθεὶς ἐκ τοῦ θεοῦ τηρεῖ ἑαυτόν, καὶ ὁ πονηρὸς οὐχ ἄπτεται ἀὐτοῦ. Οἴδαμεν ὅτι ἐκ τοῦ θεοῦ ἐσμέν, καὶ ὁ κόσμος ὅλος ἐν τῷ 19 πονηρῷ κεῖται. Οἴδαμεν δὲ ὅτι ὁ υἱὸς τοῦ θεοῦ ἤκει, καὶ 20 δέδωκεν ἡμῖν διάνοιαν ἴνα γινώσκωμεν τὸν ἀληθινόν: καὶ ἐσμεν ἐν τῷ ἀληθινῷ, ἐν τῷ υἱῷ αὐτοῦ Ἰησοῦ χριστῷ. Οὖτός ἐστιν ὁ ἀληθινὸς θεός, καὶ ζωὴ αἰώνιος. Τεκνία, φυλάξατε 21 ἑαυτὰ ἀπὸ τῶν εἰδώλων. Δμήν.

¹ ἀδικία, ας, ή, unrighteousness. ² άμαρτάνω, sin. ³ ἄπτομαι, touch or handle. ⁴ κεῖμαι, lie, be laid. ⁵ ἥκω, have come, am present. ⁶ διάνοια, ας, ή, mind, understanding. ⁷ ἀληθινός, true, genuine. ⁸ τεκνίον, ου, τό, little child. ⁹ φυλάσσω, guard, keep. ¹⁰ εἴδωλον, ου, τό, image, idol.